

कन्यादानं, स्त्री. (कन्याया दानं वराय सम्प्रदानम् ।)
वराय कन्यासम्प्रदानम् । तद्दानफलं यथा ।
यम उवाच ।

“कन्यां ये तु प्रयच्छन्ति यथाशक्या खलङ्कृताम् ।
ब्रह्मदेयां द्विजश्रेष्ठ ! ब्रह्मलोकं व्रजन्ति ते ॥
कन्यादानन्तु सर्वेषां दानानामुत्तमं स्मृतम्” ॥*

तदग्रहणे दशकुलत्वागो यथा,—
“महान्यपि सम्पद्धानि गोऽजाविधनान्यतः ।
स्त्रीसम्बन्धे दशेमानि कुलानि परिवर्जयेत् ॥
हीनजातिषु पाषण्डे मुने उद्वेगकारिणाम् ।
कुलामयसदावाच्यचित्रिकुलकुलानि च ॥
यस्यास्तु न भवेत् भ्राता न च विजायते पिता ।
नोपयच्छेत् तां प्राज्ञः पुत्तिकाधर्मभङ्गया” ॥*

ततोऽष्टप्रकारविवाहानन्तरम् ।
“कन्यां ये तु प्रयच्छन्ति यथाशक्या खलङ्कृताम् ।
विवाहकाले संप्राप्ते यथोक्ते सप्तश्रे वरे ।
क्रमात् कर्म क्रतुशतमनुपूर्व्यं लभन्ति ते ॥
अत्र कन्याप्रदानन्तु पितरः प्रपितामहाः ।
विभुक्ताः सर्वपापेभ्यो ब्रह्मलोकं व्रजन्ति ते ॥
ब्राह्मणं तु विवाहेन यस्तु कन्यां प्रयच्छति ।
ब्रह्मलोकं व्रजेच्छीघ्रं ब्रह्मायैः पूजितः सुरैः ॥
दिव्येन तु विवाहेन यस्तु कन्यां प्रयच्छति ।
भित्त्वा दारन्तु सूर्यस्य स्वर्गलोकाश्च गच्छति ॥
गान्धर्वेण विवाहेन यस्तु कन्यां प्रयच्छति ।
गन्धर्वलोकमासाद्य क्रीडते देववचिरम् ॥
शुक्लेन दत्त्वा यः कन्यां तां पश्चात् सन्यगर्हयेत् ।
स किन्नरैश्च गन्धर्वैः क्रीडते कालमन्त्रयम् ॥
न मन्युं कारयेत्तासां पूज्याश्च सततं गृहे ।
ब्रह्मदेया विशेषेण ब्राह्मणोऽप्यसदा भवेत् ॥
कन्यायां ब्रह्मदेयायाममुञ्चन् सुखमश्नुते ।
अथ मुञ्जति यो मोहात् भुक्ता स नरकं व्रजेत् ॥
अप्रजायाश्च कन्यायां न मुञ्जीयात् कदाचन ।
दौहित्रस्य सुखं दृष्ट्वा किमर्थमनुशोचति ॥
महासत्वसमाकीर्णान्नास्ति ते नरकाद्भयम् ।
तीर्णस्त्वं सर्वदुःखेभ्यः परं स्वर्गमवाप्स्यसि ॥
दौहित्रस्य तु दानेन नन्दन्ति पितरः सदा ।
यत्किञ्चित् कुरुते दानं तदानन्त्याय कथ्यते ।
भ्रातापितुश्च विज्ञेयं तच्छुभस्याभिगामिनः ।
मातुः पितुर्हिरण्यस्य दौहित्रोऽर्द्धमवाप्नुते ॥
दत्त्वा कन्यां न शोचेत् क्षुधितां मुदितां तथा ।
नभ्रां दुःखाभिभूतां वा तथैव क्षणमां क्रशाम् ।
कुप्यान्मन्युं नचैवास्या आगताश्चापि पोषयेत् ॥
यद्भूतमर्थयेत् किञ्चित् सर्वं तत् प्रतिपादयेत् ।
अप्रयच्छन् पतेत् ब्रह्मन् ! नरके नात्र संशयः” ॥*

“शोचन्ति यामयो यच्च पित्रशयस्त्रयं तत्कुलम् ।
न मुञ्जन्ति च शत्रवो निर्दहन्त्यप्रपूजिताः ॥
तस्माद्वेताः समभ्यर्च्या भूयस्याच्छादनाशनैः ।
भुत्तिकाभैर्नरैर्निहतं सुतयुक्तास्तु सर्वदा ॥
सन्तप्ताः स्युस्तथा पूज्याः आर्द्धे चैवोत्सवेषु च ।
यस्मिन्नेवं कुले नित्यं कल्याणं तत्र वै ध्रुवम् ॥
इह कीर्तिर्भवेत् स्वर्गे परत्र द्विजसत्तम ! ।
तिनराग्निः क्षतो यावत् दिवाकरसमं क्षतः ॥

वर्षान्ति गृह्णामागन्तु तिल एको भवेद् यदा ।
सोऽन्तर्यं लभते तावत् ब्रह्मलोकं सनातनम् ॥
शतगत्याः प्रमाणेन मुञ्जते रोमसञ्चये ।
विश्रीयन्ते तु वा लोकं वर्षे पूर्णे सुताप्रदः ।
तावत् स्वर्गं लभेत् सोऽपि यावन्नोमश्च संतप्यः ॥
महोदातुश्च गोदातुः कन्यादातुस्तयो रथाः ।
कन्यादाचगुगाः पश्चात्तमं यान्ति त्रयो रथाः ॥
क- दानं ददित्यस्य यो ददाति सुसक्तैः ।
पूर्वं धर्ममवाप्नोति यथावत् विधिकल्पितम् ।
तस्मात्कन्या प्रयत्नेन दातव्या श्रेय इच्छता” ॥
इत्याद्ये वज्रपुराणे कन्यादाननामाध्यायः ॥

कन्यापतिः, पुं, (कन्यायाः पतिः ।) जामाता । इति
जटाधरः ॥

कन्यापालः, पुं, (कन्याप्रधानः पालः । पालास्थ-
वणिगिति यावत् ।) पालवणिक । श्रद्धजातिवि-
शेषः । इति त्रिकाण्डशेषः ॥

कन्यारामः, पुं, बुद्धभेदः । इति त्रिकाण्डशेषः ॥

कन्यिका, स्त्री, (कन्या एव खार्थे कन् टाप् अत-
इत्वम् ।) कन्यका । इति शब्दरत्नावली ॥

कन्युधं, स्त्री, (कन + इन् । कन्या दीप्त्या कान्त्या-
तेजसा वा व्योषति इव । कनि + उध् + कः ।)
हस्तपुष्कः । इति हारावली । हातेर पौष्का
इति भाषा ॥

कप चलने । सौत्रधातुरय । इति कविकल्पद्रुमः ॥
(भा—पर—अक—सेट् ।) कपोलः । इति दुर्गा-
दासः ॥

कप इ ङ सञ्चलने । इति कविकल्पद्रुमः ॥ (भा—
आत्म—अक—सेट्—इदित् ।) इ कर्मणि कप्पते ॥
उ कम्पते वायुना रुद्धः । इति दुर्गादासः ॥

कपटः, पुं, स्त्री, (पटतीति पटः । पट् + अच् । कस्य
सतो ब्रह्मणोऽपि पटः आवरकः । यदा कप +
अटन् ।) अयथार्थव्यवहारः । प्रतारणा । तत्प-
र्यायः । व्याजः २ दम्भः ३ उपधिः ४ कृद्वा ५ कैत-
वम् ६ । इत्यमरः । १ । ७ । ३० ॥ कूटम् ७
कल्मस् ८ क्लमस् ९ मिषम् १० कैरवम् ११ ।
इति शब्दरत्नावली ॥

“नरेन्द्रसिंह ! कपटं न वोढुं त्वमिहार्हसि” ।
इति महाभारते १ । ७४ । १०१ । दनुपुत्रः ।
यथा महाभारते १ । ६४ । २५ ।

“निचन्द्रश्च निकुम्भश्च कुपटः कपटस्तथा ।
रते ख्याता दर्शनेन दानवाः परिकीर्त्तिताः” ॥

कपटिकः, त्रि, (कपटः विद्यतेऽस्मिन् अस्त्वस्य वा ।
कपट + मत्वर्थे + ठन् ।) कपटविशिष्टः । इति
शब्दरत्नावली ॥

कपटिनी, स्त्री, (कपटिन् + गौरादित्वात् ङीष् ।)
चीडानामगन्धद्रव्यम् । इति राजनिर्घण्टः ॥

कपटी, स्त्री, (कप + अटन् । गौरादित्वात् ङीष् ।)
परिमाणविशेषः । इति शब्दरत्नावली । एक
आंकाद् इति भाषा ॥

कपटी, [न] त्रि, (कपटोऽस्त्वस्य अस्मिन् वा अस्त्वर्थे
+ इनिः ।) कपटविशिष्टः । कपटधारी । इति
शब्दरत्नावली ॥

कपटेश्वरी, स्त्री, (कमिव शुभः पटः वसनं तत्तुल्यं
फलं ईष्टे + प्रेरयतीति । कपट + ईष् + क्तरप् +
स्त्रियां ङीप् ।) श्वेतकण्टकारी । इति राज-
निर्घण्टः ॥

कपर्दः, पुं, (पर्वं पूरणे + सम्प्रदादित्वात् भावे
क्विप् । “रात् लोपः” । ६ । ४ । २१ । इति
वल्लोपे पर् पूर्तिः । केन सुखेन जलेन वा पर
पूर्तिं ददातीति । क + पर + दा + सुपीति योग-
विभागात् कः । कस्य गङ्गाजलस्य परा पूरणेन
दापयति शुध्यति वा । क + पर + दैप् शोधने
“आतोऽनुपसर्गो कः” । ३ । २ । ३ । इति कः ।)
शिवजटा । इत्यमरः । १ । १ । ३७ ॥ (यथा
काशिखण्डे । २६ । ४४ ।

“कमनीयजलाकम्पा कपर्दिसुकपर्दगा” ॥
वराटकः । इति मेदिनी ॥ (“पञ्चभिः कपर्द-
पक्षिका नाम द्यूतमस्ति” । इति पां २ । १ ।
१० । सूत्रस्य सरला टीका ॥)

कपर्दकः, पुं, (कपर्द + कन् ।) शिवस्य जटाजूटः ।
वराटकः । इति मेदिनी । कडि इति भावा ॥
“यद्यहमिमं शक्तुशरावं विक्रीय दण्ड कपर्दकान्
प्राप्नोमि” ॥ इति हितोपादेशः ॥ शेषस्य पर्यायः ।
वराटः २ कपर्दः ३ वराटिका ४ चराचरः ५
चरः ६ तर्ज्यः ७ बालकीडकः ८ । अस्य गुणाः ।
कटुत्वम् । तिक्तत्वम् । उष्णत्वम् । कर्मेष्टूलव्रणगुल्म-
शूलनेत्रदोषनाशित्वञ्च । तस्य भेदाः । सुवर्णवर्णा
सिंहो १ धूमवर्णा व्याघ्रौ २ पीतपृष्ठासितोदरा
मृगौ ३ श्वेतवर्णा हंसी ४ नाति दीर्घिका विदन्ता
५ । इति राजनिर्घण्टः ॥ (वराटकशब्देऽस्य
गुणादयो व्याख्येयाः ॥)

कपर्दी, [न] पुं, (कपर्दी जटाजूटोऽस्यस्य । इनिः ।)
शिवः । इत्यमरः । १ । १ । ३४ ॥ (यथा,
महाभारते १३ । १७ । ४५ ।

“अजश्च बद्धरूपश्च गन्धधारी कपर्दीपि” ॥
“कपर्दी कैलासं करिवरमथोऽयं कुलिशभृत्” ।
इति कालिदासः ॥

यथा, ऋग्वेदे । १० । १०२ । ८ ।

“शुभमद्रा व्यचरद् कपर्दी” ॥)

कपाटं, त्रि, (कं वारुं मस्तकं वा पाटयतीति । पट-
गतौ + णिच् + कर्मणि उपपदे अण् ।) खनाम-
ख्यातद्वाराच्छादककाष्ठफलकविशेषः । तत्पर्यायः ।
अररम् २ । इत्यमरः । २ । २ । १७ ॥ कवाटः ३ कपाटी
४ कवाटी ५ अररी ६ अररिः ७ । इति तट्टीका ॥
द्वारकण्टकम् च असारम् ८ । इति शब्दरत्नावली ॥
(यथा महाभारते १ । जनुगृहवासे । १४८ । २७ ।
“चक्रं च वेष्टनस्तस्य मध्ये नातिमहाविभम् ।
कपाटयुक्तमज्ञातं समं भुस्याश्च भारत” ॥ ।
कं शिरः इत्युपलक्षणेन मनुष्यादीनां यद्व्यामिति
बोध्यम् । कं वातं वा पाटयति वारयति गृह-
द्वारदेशं व्याख्यातीत्यर्थः । मनुष्यावादीनां गतिं
रुणद्धि वा । क + पट् + णिच् + अण् । यथा,
“द्वाराणि समुपाटयन् कपाटान्यवघट्टयन्” ।
इति रामायणम् ।